



थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

# पहुरा



PAHURA  
NATIONAL DAILY

विवाह पवित्र बन्धन हो,  
विवाहलाई लेनदेनको विषय  
नबनाऔं,  
विवाहमा दाईजो लिने र दिने  
काम नगरौं,  
दाईजोका कारण हुने हिंसा  
अन्त्य गरौं ।



नेपाल सरकार  
विज्ञापन बोर्ड

वर्ष २४ अंक ०४ वि.सं. २०८३ सावन ०४ गते सोम्मार थारु सम्वत (२६४९)

[Monday 20 July 2026]

(मोल रु. ५ ।- पेज ४)

## सामान्य वर्षामे तटबन्धमे क्षति

## अवैध लागुऔषध सहित चार जाने पक्राउ

### पहुरा समाचारदाता

कञ्चनपुर, ३ सावन । महाकाली ओ जोगबुडा लडिया किनारमे तटबन्ध निर्माण हुइलपाछे दोधारा चाँदनी नगरपालिका १० कृतियाकभरके बासिन्दा विगतसे कुछ राहत हुइना आश करल रहिटे ।

मने महाकालीमे बारह नैइटी असार दुसरा साताके वर्षासे तटबन्ध भटकाइबर फेनसे चिन्ता सुरु हुइल बा । बस्तीमे जम्मा हुइल पानीसे तटबन्ध भटकाइल हो । 'इ बरस टे तटबन्ध बनल बा, कटान रुकी, छोटमोट बारहसे अठेरो नैकरी कना सौंचल रही, बारह नैइटी तटबन्ध भटकाइल,' स्थानीय खडके बुढा कहलै, 'महाकालीमे बारहटे अइना बाँकी बा, बस्तीमे जम्मा हुइल पानी बहके तटबन्ध भटकाइल हो ।'

तटबन्ध भटकाइलपाछे स्थानीय नगरपालिका ओ जिल्ला प्रशासनमे मर्मतके लाग माग करल उहाँ बटैलै । प्रमुख जिल्ला अधिकारी मदन कोइराला गत साता उक्त स्थलके भ्रमण करलपाछे अब्बे मर्मतके काम सुरु हुइल उहाँ बटैलै । महाकालीके बारहसे तीनचार बरससे उक्त क्षेत्रमे कटान कैटी आइल रहे ।

नैनसिंह सुनार ओ एनबहादुर सुनारके जमिन कटान करटी रहल रहे । गत बरस ५ करोड ढेरके लगानीमे भोलुंगे पुल हुइटी जिरा पोइन्टसम ७ सय मिटर तटबन्ध निर्माण करल रहे । उक्त तटबन्ध बनलपाछे स्थानीय कुछ राहत महसुस करल रहिटे ।

अबबे अस्थायी रोकथामके लाग उक्त क्षेत्रमे प्लाष्टिकके बोरा भरके भटकाइल ठाउँमे भाँठजैटी रहल बा । गाउँके बूढबूढासे युवा युवाती सँगै नगर

पालिका, नेपाली सेना, प्रहरी, स्थानीय ओ गैरसरकारी संस्था सहकार्यमे अस्थायी रोकथामके काम हुइटी रहल हो । अबबे महाकाली किनारमे सक्कु जाने प्लाष्टिकके बोरासे माटी भनासे खटहा भैठना लगायतके काममे व्यस्त रहल बटै । करिब आधा जटरा भरानके काम ओराइल बा ।

मने जिरा पोइन्टमे तटबन्ध भटकाइल ओरसे महाकालीमे बरवार बारह आइलमे पुहैना जोखिम भर उच्च रहल बा । ओकरपाछे फेनसे कटान बहटी जैना डेखजाइटे । 'अबबे पक्की तटबन्धके सुरक्षासँगै कटान रोकथामके लाग अस्थायी काम करटी रहल बटै, प्लाष्टिकके बोरासे माटी भरटी रहल वडा १० के वडाध्यक्ष चन्द्रबहादुर सिंह कहलै, 'अबबे तत्काल कुछ करे सेकजैना अवस्था फेन नैहो ।' जोगबुडा ओ महाकालीमे पानी ढेर रहल ओरसे दुंगालगायत अन्य निर्माण सामग्री लाने सेकजैना अवस्था नैरहल ओरसे काम चलाउ रुपमे काम करे पना बाध्यता आइल हो ।

अध्यक्ष सिंहके अनुसार बस्ती किनारमे तटबन्ध निर्माण करेबर बस्तीके पानीके निकास डेहे पना आवश्यक रहे । मने उ बेला निकास नैडेहल कारण अबबे सामान्य वर्षामे तटबन्ध भटकाइल । 'एकदुई ठाउँमे निकासके लाग ट्युमपाइप रखना कहल रही, मने नैराखगेल,' उहाँ कहलै, 'अबबे ओइसीन समस्या डेखगेल ।' आभिन फेन निकास नैहोके फेनसे ओरे ठाउँमे तटबन्ध भटका जोगबुडा लडिया, ओरेओर महाकाली ओ डुन लडिया

मिल्ना ठाउँमे कृतियाकवरके बस्ती रहल बा । उहे होके उक्त क्षेत्र कटान ओ डुबानके उच्च जोखिममे रहल बा । महाकालीके बारहसे जोगबुडाके बहाव रुक्ना ओ जोगबुडा लडिया पूरै बस्तीमे पैठना हुइल ओरसे फेन उक्त क्षेत्रमे वर्षेनी डुबान हुइना करल बा ।

एकओर भारत ओ तीनओर जोगबुडा ओ महाकालीसे घेरल कारण यहाँके बासिन्दा बारहके बेला समेत भागे नैपैना करल हुइटे । जोगबुडा लडियामे निर्मित भोलुंगे पुलसम पुनरा समेत समस्या हुइना करल बा । कौनो बेला भारतओर समेत भागे पना स्थानीय बटैलै । ४२ परिवारके बसोबास रहल उक्त क्षेत्रमे बारह पैठलमे भग्ना ठाउँ समेत नैहो ।

गत वर्ष नेपाली सेना, नगरपालिका ओ गैरसरकारी संस्थाके सहयोगमे सुरक्षित घर निर्माण हुइलपाछे कुछ राहत हुइल बा । बारहके बेला सक्कु स्थानीयहे बैठक लाग दुईठो उँच घर निर्माण करल बावै ।

तटबन्धमे क्षति पुगलपाछे दोधाराचाँदनी नगरपालिकासे तत्कालके लाग ग्याबिन ब्याग, बालुके कट्टा ओ माटी प्रयोग कैके भरान करल हो । नगर प्रमुख किशोरकुमार लिम्बूके अनुसार थप कटान हुइ नैडेहल लाग तत्काल आपत्कालीन मर्मत करल हो । उहाँ स्थानीयवासीके श्रमदानमे क्षतिग्रस्त भागहे अस्थायी रूपमे सुरक्षित बनाइल जानकारी डेलै । अबबे तत्काल थप क्षति रोकना काम करल बा । सम्बन्धित निकायसँग समन्वय कैके दीर्घकालीन समाधानके लाग फेन पहल हुइटी रहल बा, उहाँ कहलै ।

मने स्थानीयके बुझाइमे अबबे करल मर्मतसे कुछ दिन राहत डेलेसे फेन हरेक बरस दोहरना समस्या अन्त्य करे नैसेकजाइ । बारहसँग जुभक लाग समुदाय अपनहे फेन तयारीहे निरन्तरता डेले बा । कृतियाकभर सामुदायिक विपद् व्यवस्थापन समितिसे बसेनि मनसुनआघे पूर्वतयारीके गतिविधि सञ्चालन कैटी आइल बा ।

जोखिम बहटी किल सूचना प्रवाह कैना, महिला, बालबालिका, ज्येष्ठ नागरिक ओ अपाङ्गता रहल व्यक्तिहे सुरक्षित स्थानमे सर्ना अभ्याससमेत नियमित हुइटी आइल बा ।

कृतियाकभर सामुदायिक विपद् व्यवस्थापन समितिके सचिव बसन्ती सुनार कहली, (बाँकी ३ पेजमे)

पहुरा समाचारदाता  
धनगढी, ३ सावन । कैलाली लम्कीचुहा न.पा.३ चिसापानीसे अवैध लागुऔषध खैरो हेरोइन २०० मिलिग्राम सहित २ जनहनहे प्रहरी पक्राउ करले बा ।

पक्राउ परइयामे उहे न.पा.१ बसपाक बैठना बर्ष २९ के राजेश खत्री ओ बर्ष २७ के ललित बिष्ट रहल बटै । इलाका प्रहरी कार्यालय चिसापानी, कैलालीसे खटल प्रहरी होटलमे बैठल अवस्थामे शंका लागके चेकजाँच करेबर उ पदार्थ फेला पारके उ पदार्थ सहित पक्राउ करल हो । ओस्टेक करके कैलालीके लम्कीचुहा न.पा.४ बलिया बजारसे अवैध लागुऔषध खैरो हेरोइन

२०० मिलिग्राम सहित उहे ठाउँ बैठना बर्ष २२ के धिरज चौधरीहे प्रहरीसे पक्राउ करले बा । इलाका प्रहरी कार्यालय लम्की, कैलालीसे खटल प्रहरी शंका लागके चेकजाँच करेबर उ पदार्थ फेला पारके उ पदार्थ सहित पक्राउ करल हो ।

ओस्टे कैलाली जोशीपुर गा.पा.१ लकडमन्डीसे अवैध लागुऔषध खैरो हेरोइन ८८० मिलिग्राम सहित उहे गा.पा.२ बैठना बर्ष २८ के अम्मरदिप डगौराहे शनिचवर प्रहरी पक्राउ करले बा । इलाका प्रहरी कार्यालय जोशीपुर, कैलालीसे खटल प्रहरीसे शंका लाग चेकजाँच करेबर उ पदार्थ फेला पारके उ पदार्थ सहित पक्राउ करल हो ।

### सचेत उपभोक्ता बनौं

सामान खरिद गर्दा देहायका विषय एकिन गरौं:

- ❖ उत्पादकको नाम, ठेगाना र दर्ता नम्बर,
- ❖ वस्तुको उत्पादन मिति र उपभोग गरिसक्नुपर्ने मिति,
- ❖ आयातित वस्तुको हकमा आयातकर्ताको नाम, ठेगाना,
- ❖ वस्तुमा भएको मिश्रण, तौल र परिमाण,
- ❖ वस्तुको अधिकतम बिक्री मूल्य,
- ❖ गुणस्तर निर्धारण भएको वस्तुको हकमा त्यस्तो वस्तुको गुणस्तर,
- ❖ वस्तुको प्रयोग गर्ने तरिका र प्रयोग गर्नु पूर्वको सावधानी ।

सामान खरिद गर्दा सेकेसम्म बैकिड माध्यमबाट भुक्तानी गरौं

भुक्तानी गरेको मूल्य बराबरको विल लिऔं



नेपाल सरकार  
विज्ञापन बोर्ड

## एकीकृत भान्सासे विद्यार्थीहे खाजा



### पहुरा समाचारदाता

धनगढी, ३ सावन । कैलालीके धनगढी उपमहानगरपालिकामे रहल सामुदायिक विद्यालयके करिब चार हजार विद्यार्थीहे शुक्रसे पोषणयुक्त दिवा खाजा डेना सुरु करल बा ।

टमान सहयोगी निकायके सहयोगमे धनगढी उपमहानगरपालिका-७, तिल्के चौकमे एकीकृत भान्सा सञ्चालन कैके धनगढी उपमहानगरपालिकाके कार्यालयसे २१ ठो सामुदायिक विद्यालयके विद्यार्थीहे पोषणयुक्त दिवा खाजा डेहे लागल हो ।

वडा नम्बर १ से ८ समके २१ सामुदायिक विद्यालयके तीन हजार ७५५ विद्यार्थीहे उ सुविधा उपलब्ध कराइल

धनगढी उपमहानगरपालिकाके कार्यालय जानकारी डेले बा । ११ ठो आधारभूत ओ १० ठो माध्यमिक विद्यालयके बालविकाससे कक्षा ५ समके विद्यार्थीहे खाजा डेटी रहल जनाइल बा ।

खाजा बनाइक लाग धनगढी उपमहानगरपालिकासे 'फुड फर लाइफ' नामक गैरसरकारी संस्थासँग दुई बरसके ठेक्का सम्भौता करले बा ।

धनगढी उपमहानगरपालिकाके आन्तरिक स्रोत, विश्व खाद्य कार्यक्रम ओ नेपाल सरकारके सहयोगमे एकीकृत भान्साघर सञ्चालनमे लानल हो । एकीकृत खाजा कार्यक्रममे दुई करोड ४५ लाख ३३ हजार रुपियाँ खर्च हुइना जनाइल बा ।

सुदूरपश्चिम प्रदेशको अत्याधुनिक सुविधा सम्पन्न

**निसर्ग हस्पिटल**  
एड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरू

|                                                                                                                     |                                                                                                           |                                                                                                                    |                                                                                                            |
|---------------------------------------------------------------------------------------------------------------------|-----------------------------------------------------------------------------------------------------------|--------------------------------------------------------------------------------------------------------------------|------------------------------------------------------------------------------------------------------------|
| <p>जनरल फिजिसियन<br/>(पेट, छाती, मुटु) रोग विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p> | <p>रेडियोलोजी विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>                    | <p>न्युरो, गस्त्रिफ, नशा तथा मेरुदण्ड रोग विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p> | <p>हाडजोर्नी तथा स्पोर्ट्स फिजियोथेरापिस्ट</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p> |
| <p>हाडजोर्नी तथा नशारोग विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>                    | <p>जनरल तथा ल्याप्रोस्कोपिक सर्जन</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>         | <p>स्त्री तथा प्रसूति रोग विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>                 | <p>तबजात शिशु तथा बालरोग विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>          |
| <p>नाक, कान, घाँटी तथा थाइरोइड रोग विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>         | <p>एनेस्थेसिया तथा क्रिटिकल केयर विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p> | <p>मुख, अनुहार तथा बङ्गारा विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>                | <p>मानसिक तथा नशा रोग विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>             |
| <p>खाला, यौन, कुष्ठरोग तथा सौन्दर्य विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>        | <p>मृगौला तथा मुत्ररोग विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>           | <p>मुटु रोग विशेषज्ञ</p> <p>केटोले सक्ता: विपक्ष १ कोटेश्वरी बेल्गुमी ५ कोटेश्वर</p>                               |                                                                                                            |

Hasanpur, Dhangadhi-5, Kailali, Nepal

091-527000/01/02, 9865680100, 9804600745

www.nisargahospitalnepal.com / nisargahospitalnepal



# बाल सुधार गृहके अवस्था सुधार्न समितिसे निर्देशन

पहुरा समाचारदाता


काठमाडौं, ३ सावन । संसदीय समितिसे देशभरके बालसुधार गृहहे भौतिक पूर्वाधारमे सुधार, क्षमता अभिवृद्धि ओ बालबालिकाके पोषण व्यवस्थापनमे तत्काल कार्य आघे बहैना सरकारहे निर्देशन देहल बा ।

अटवर सिंहदरबारमे बैठके प्रतिनिधिसभा अन्तर्गतके कानून, न्याय ओ मानव अधिकार समितिके बैठकसे 'बालसुधार गृहमे रहल बालबालिकाहुकनके मानव अधिकारके अवस्था सम्बन्धी निरीक्षण ओ अवलोकन उपसमिति' से पेस करल प्रतिवेदनउप्पर छलफल करके टमान चार बुँदे निर्देशन जारी करल हो ।

समितिकी सभापति समीक्षा बास्कोटासे समितिके तर्फसे बालसुधार गृहके अवस्थाहे थप व्यवस्थित बनैना निर्देशन देहली ।

उपसमितिके प्रतिवेदनउप्पर बैठकमे प्राप्त रचनात्मक ओ व्यावहारिक सुझावहे समेटके इहे थप नतिजासुखी बनैना ओ परिमार्जित प्रतिवेदनहे समितिके आगामी बैठकमे पेस करके कार्यान्वयनके प्रक्रिया आघे बहैना निर्णय हुइल बटैल ।

रूपन्देहीस्थित बालसुधार गृहके भवन साँघुरो ओ अनुपयुक्त रहल



स्थलगत अनुगमनसे देखल उक्त सुधार गृहहे तत्काल जिल्ला समन्वय समिति रूपन्देहीके नवनिर्मित भवनमे स्थानान्तरण कैना समितिसे कहल बा ।

यकर लग महिला, बालबालिका, लैङ्गिक ओ यौनिक अल्पसंख्यक ओ सामाजिक सुरक्षा मन्त्रालय, गृह मन्त्रालय ओ भूमि व्यवस्था, सहकारी, संघीय मामिला ओ सामान्य प्रशासन मन्त्रालय लगायतके निकायसँगे समन्वय करके तत्काल कार्य सम्पादन कैना कहल बा ।

सुधार गृहहे बहना चाप ओ सीमित भौतिक पूर्वाधारहे मध्यनजर करके तत्काल वैकल्पिक प्रबन्ध मिलैना निर्देशन देहल बा । बालबालिकाहुकनहे

उहाँके अवस्था ओ आवश्यकता अनुकूल राखना प्रबन्ध मिलैना ओ सरोकारवाला निकायहे सहकार्य करके शीघ्र कार्य सुरु कैना मन्त्रालयहे समितिसे निर्देशन देहल बा ।

सुधार गृहमे ओ बालबालिका हुकनसे हाल कैदीबन्दी सरह पैना आइलके दैनिक 'सिधा' ओ रकम उहाँहुकनके उमेर ओ शारीरिक आवश्यकताके लग अपर्याप्त देखल उढ यम्ने सुधार कैना समितिसे सरकारहे करल बा ।

बालबालिकाके पोषण ओ खाद्य व्यवस्थापनके लग तत्काल आवश्यक निर्णय करके कार्यान्वयन कैना महिला ओ गृह मन्त्रालयहे समितिसे निर्देशन देहल बा ।

## सामान्य...

हमे समुदायस्तरमे विपद् पूर्वतयारीहे प्राथमिकता डेले बटी । जोखिम बढ्ती किल सक्कु जनहनहे सूचना डेना, सुरक्षित आश्रयस्थलमे सर्ना ओ आवश्यक समन्वय कैना अभ्यास नियमित हुइत ।

अब्बे सुरक्षित आश्रयस्थल हुइल ओरसे पहिलेसे ढेर सहज हुइल बा । मने लडिया नियन्त्रणके दिगो योजना नैहुइतसम हरेक बरस इहे चिन्ता दोहरत । तटबन्ध निर्माणसँगे पानीके निकासके व्यवस्थामे फेन ध्यान डेहे परल ।

## विश्वसंस्था : नयाँ...

भीटोसे विफल करल रहे ।

महासचिव छनोट प्रक्रियाके प्रारम्भमे सुरक्षा परिषद उपलब्ध नाममे अनौपचारिक कैचो मतदान कराइल अग्रपङ्क्तिमे अडनाके सूची तय करजाइत । ओकरपाछे औपचारिक मतदान रहत । ओम्ने परिषदके १५ सदस्यमध्ये कम्तीमे नौ सदस्यके मत पाइल ओ पाँच स्थायी सदस्यमध्ये कौनो एक फेन भीटो नैलगाके उम्मेदवार हुइपरना व्यवस्था बा । सन् १९९६ मे महासचिव बुत्रोस बुत्रोस-घाली (इजिप्ट) हे दोसर कार्यकालके लाग चयन करना प्रक्रिया होके १४ सदस्यके समर्थन हुइलेसे फेन संयुक्त राज्य अमेरिकाके भीटोसे गर्दा उहाँक नाम स्वीकृत हुइ नैसेकल । राष्ट्रपति बिल क्लीण्टनके प्रशासनसे राष्ट्रसंघके गतिविधिमे अमेरिकी भावनाके कदर नैकरना व्यक्तिहे स्वीकार नैकरना निधो करले रहे । पाछे, अफ्रिकाके घानाके कोफी अन्नान विकल्प निकरलै । महासचिवके पदमे पुगल । उहाँ राष्ट्रसंघमे एक उपमहासचिव रहै उहिनहे शान्तिसेना परिचालनके कार्यभार डेहल रहे ।

सन् २००६ मे दक्षिण कोरियाके बान् कि-मुन ओ भारतके शशी थरुर चर्चित उम्मेदवार रहे, मने मतदानके क्रममे कोरियाली कूटनीतिज्ञसे अवसर पैलै । स्वीकृत प्रक्रिया अनुसार सुरक्षा परिषदसे छनोट करल नाम महासभामे प्रस्तुत रहत ओ सामान्य बहुमतके आधारमे अनुमोदन करजाइत । कहि, उ केवल औपचारिकता हो । सन् १९६२ मे एसियासे ऊ थान्त (बर्मा/म्यान्मार) के छनोट हुइलरहे । ओहेबेर हो, नेपालमे रहल सोभियत राजदूत परराष्ट्रसचिव यदुनाथ खनालसँगे भेटके महासचिव

कुतियाकभरमे निर्माण करल दुई सुरक्षित आश्रयस्थल अब्बे समुदायके लाग सबसे बरवार भरोसा बनल बावै । बारह आइबर मनैनेहे सुरक्षित रखना किल नैहोके, अन्न, लत्ताकपडा, महत्त्वपूर्ण कागजात ओ अत्यावश्यक सामग्री बचैना फेन इ संरचनासे महत्त्वपूर्ण भूमिका खेल्ती आइल बावै ।

विगतके बरसमे खुला आकाशटर रात बिटैना बाध्य हुइल स्थानीय अब्बे कम्तीमे सुरक्षित आश्रयस्थलसम पुगे सेक्ना अवस्था बनल बटैल । मने उहाँहुकनके अनुसार सुरक्षित

पदके लाग मनोनीत हुइना प्रस्ताव करले रहै । अमेरिका ओ सोभियत संघ शीतयुद्धके आपसी खिचातानी चलल बखत रहे उ । प्रोफेसर खनालहे कुछ बेर सोच-विचारमे टे पारल मने सोभियत सुझाइलमे आघे बहना उत्साह भर नैहुइल । यकर जानकारी स्वयं खनालसे मै पैले रहै । घटनाक्रम फेन देखाइत, योग्यता ओ क्षमता महत्त्वपूर्ण आधार हो तथापि महासचिवके जिम्मेवारी पैना ओत्रे किल पर्याप्त हुइना रहे ।

**महिला प्रत्याशी**

अइसिन पृष्ठभूमिमे होके महासचिवके यीचोके चयन । 'सम्भाव्य' कहिके अभिनसमके उल्लेख हुइल पाँचओ नाममे तीनओ नाम महिलाके बा- रेबेका ग्रीनस्पान । अइनसँगे कोष्टारिकाके उप-राष्ट्रपति होके काम करल अनुभव रहे । सन् २०२१ मे राष्ट्रसंघके व्यापार-विकास संस्था 'अंकटाड' मे पहिल महिला महासचिव हुइल रहि । औरे नाम हो- मिचेल व्याचेलेट । चिकित्सा पेसासे राजनीतिमे प्रवेश कैके दुई चो चिलेके राष्ट्रपति हुइलि । राष्ट्रसंघके मानव अधिकार आयोगमे काम करल अनुभव । तेसर नाम हो- मारिया फर्नाण्डा एस्पिनोसा । यी ईक्वेडोरकी कूटनीतिज्ञ कवयित्री फेन हो । सन् २०१८ मे राष्ट्रसंघ महासभाके अध्यक्ष निर्वाचित हुल रहि । यी तीन महिलाके अतिरिक्त दुईजाने पुरुष चर्चामे बटै- रफायल ग्रीसी अर्जेण्टिनाके कूटनीतिक क्षेत्रसे चिन्हल- जानल विद्वान् जकरसँगे राष्ट्रसंघके आणविक ऊर्जा विषयक संस्था (आई.ए.ई.ए.) के महानिदेशक होके काम करल अनुभव बा । दोसर व्यक्तित्व हुइतै- अफ्रिकी महादेशके राष्ट्र सेनेगलके पूर्व राष्ट्रपति म्याकी सल । मने यीवर्ष महासचिवमे ल्याटिन अमेरिका

आश्रयस्थल हुइना कहलक समस्या समाधान हुइना नैहो ।

हरेक बरस बारह आइबर बस्ती नै जोखिममे पर्ना अवस्था कायमे रहल बा । लडियाके धार नियन्त्रण, तटबन्धके गुणस्तरीय निर्माण ओ पानी निकासके दीर्घकालीन व्यवस्थापन नैकरतसम कुतियाकभरके पीडा अन्य नैहुइना उहाँहुकनके कहाइ रहल बा ।

महाकाली ओ जगबुडा लडियाके सङ्ग क्षेत्र लगे रहल कुतियाकभर भौगोलिक रूपमे अत्यन्त संवेदनशील बस्ती हो ।

लडिया धार परिवर्तन करलपाछे

प्राथमिकता पाइल ओरसे यिहिनहे सशक्त उम्मेदवार मानल नैहो । पर्यवेक्षकके अवधारणामे अभिनसमके स्थितिमे रेबेका ग्रीनस्पान ओ रफायल ग्रीसी किल बलगर प्रत्यासी हो । परन्तु सुरक्षा परिषदके कौनो भीटो शक्तिसे यी दुनुहे पन्छाके 'अनुकूल' मानल तेसर व्यक्तित्वहे राष्ट्रसंघके मुख्य कूटनीतिज्ञके पदमे आसीन कराइ फेन सेकि । जस्टे, राष्ट्रपति ट्रम्पसे मारिया कोरिना मचाडो (भेनेजुएला) के पक्षमे वातावरण बनैना कलेक राष्ट्रसंघमे कार्यरत अमेरिकी प्रतिनिधिहे अहाइ सेकै । मचाडो पोहोर साल नोबेल शान्ति पुरस्कार पैले रहि । महे नैपरि, भेनेजुएला ६ महिनायहोर प्रत्यक्ष अमेरिकी सरोकारके देश हुइल बा ।

निकट विगतहे इतिहासके पानामे टैके आबके समयमे शक्तिराष्ट्र द्विपक्षीयसे बहुपक्षीय वार्ता ओ सम्झौताप्रति आकर्षित हुइ कलेसे ओकर राष्ट्रसंघके बडापत्रप्रति बफादार रहन कूटनीतिज्ञहे छानके सर्वोच्च अभिभारा सुम्पल बा । बहुजनहितायके लाग विवेकके निर्बाध प्रयोग हुइत । सन् १९६७ मे महासभाहे सम्बोधन करत तत्कालीन राजा महेन्द्र संयुक्त राष्ट्रसंघके विकल्प कलेक और सबल राष्ट्रसंघ हो के रहै । अर्थात् यी विश्वसंस्थाके बनिबनाउ विकल्प नैहो । सन् १९९० के परिवर्तनपाछेक नेपालके स्थायी प्रतिनिधि (राजदूत) डा. जयराज आचार्य यी मान्यतासँगे सहमत डेखाइत । आचार्यके थप कथन बा- विश्वके कुनाकाप्चामे तैनाथ राष्ट्रसंघीय शान्ति नियोगके लाग सबसे ढेर शान्तिसैनिक उपलब्ध करैना देश नेपालसे उ संस्थाके शान्तिके हरेक प्रयासहे निरन्तरता डेहे छोरे नैपरत । देशके दीर्घकालीन हित यम्ने बा ।

साभार: गोरखापत्र दैनिकसे

## जेनजी अभियन्ता सुस्ता प्रस्थान

पहुरा समाचारदाता

काठमाडौं, ३ सावन । राष्ट्रिय जेनजी नागरिक अभियानके अभियन्ताहुके नेपाल-भारत सीमा क्षेत्र सुस्ताके अवस्था अध्ययन तथा अवलोकनके लाग नवलपरासी (पश्चिम) प्रस्थान करल बा ।

अभियानके अनुसार टोली अजय सोडारी, सुजन पौडेल, सुप्रिया नेपाली, सुनिल विक, प्रकाश बम ओ विकास साही सहभागी बटै । अभियानसे सुस्तामे नम्मा समयसे सीमा विवाद रहल बा । स्थानीयके जनजीवन तथा सीमा सुरक्षाके अवस्थाबारे प्रत्यक्ष अध्ययन कैना उद्देश्यसे भ्रमण आयोजना करल जनैले बा ।

अभियानके अनुसार सीमा सुरक्षा, राष्ट्रिय स्वाभिमान ओ सार्वभौमिकताके विषयमे अपने निरन्तर आवाज उठैती आइल बटै ।

यी आघेफे कालापानी-लिपुलेक सीमा क्षेत्रके अवलोकन भ्रमण सम्पन्न करसेकल अभियानसे सुस्ता भ्रमणहे राष्ट्रिय सीमा रक्षासम्बन्धी अभियानके निरन्तरताके रूपमे लेहल जनैले बा ।

इ क्षेत्र टापुजस्टे बनल बा ।

वर्षायाममे लडियाके बहाव बहेबर मुख्य भूभागसँगे सम्पर्क प्रभावित हुइना, खेतीयोग्य जमिन कटान हुइना ओ बस्ती नै डुबानके जोखिममे पर्ना समस्या यहाँके बासिन्दा वर्षौसे भोग्ती आइल बटै ।

मनसुन आभिन प्रारम्भिक चरणमे रहल बा । ओहेमारे कुतियाकवरके बासिन्दाके चिन्ता भन् बहल बा ।

## अन्तर्राष्ट्रिय

# किभमे रातभर रुसी हमला, आवासीय तथा औद्योगिक क्षेत्रमे क्षति



काठमाडौं, ३ सावन । रुसी सेनासे किभमे रातारात करल ब्यालिस्टिक क्षेप्यास्त्रसहितके आक्रमणमे परके एक जहनके मृत्यु हुइल बा कलेसे आठ जाने घाहिल हुइल बटै । स्थानीय अधिकारीके अनुसार स्थानीय समय बिहान करिब १:३० बजे सुरु हुइल आक्रमण कुछ घण्टासम जारी रहल राजधानीभर विस्फोटके आवाज सुनल रहे ।

युक्रेनके राज्य आपतकालीन सेवाके अनुसार रुसी आक्रमणसे किभके पाँच ठो जिल्लामे आगालागी हुइल रहे । आक्रमणमे आवासीय

मुख्य भूभागसँगे सम्पर्क प्रभावित हुइना, खेतीयोग्य जमिन कटान हुइना ओ बस्ती नै डुबानके जोखिममे पर्ना समस्या यहाँके बासिन्दा वर्षौसे भोग्ती आइल बटै ।

मनसुन आभिन प्रारम्भिक चरणमे रहल बा । ओहेमारे कुतियाकवरके बासिन्दाके चिन्ता भन् बहल बा ।

सुरक्षित स्थानमे पुगाइल रहे ।

गैरआवासीय भवनमे लागल आगी नियन्त्रणमे लेना क्रममे वहाँ एक जहनके शव फेला परल रहे । दमकलकर्मी सोलोम्यान्स्की, देस्नियान्स्की ओ निप्रो जिल्लामे लागल आगी फेन नियन्त्रणमे लेहल रहे । यिहेबिच, रुसी ब्यालिस्टिक क्षेप्यास्त्र रोकन प्रभावकारी मानल अमेरिकी निर्मित 'प्याट्रियट' हवाई प्रतिरक्षा प्रणालीके अभाव युक्रेन सामना करटिरहल बेला रुस पाछेक सातामे किभउप्पर ठूला आक्रमण तीव्र परले बा ।

अमेरिकी राष्ट्रपति डोनाल्ड ट्रम्प युक्रेनहे प्याट्रियट इन्टरसेप्टर क्षेप्यास्त्र उत्पादनके लाग अनुमति डेना तयार रहल बटैले बटै । यिहिनसे रुसी क्षेप्यास्त्र आक्रमणविरुद्ध युक्रेनके प्रतिरक्षा क्षमता बहाय सेक्ना अपेक्षा करल बा । यद्यपि, यी सम्बन्धी कार्यान्वयन प्रक्रिया ओ समय सीमा भर स्पष्ट हुइल नैहो ।

# पेट, छाती, मुटु तथा थाईराईड विभाग

## उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य

नशा सम्बन्धी रोगको उपचार

- छाती दुख्ने, पेट दुख्ने समस्याको उपचार
- ज्वरो आउने, टाउको दुख्ने तथा पुरानो जटिल रोगको उपचार तथा परामर्श

- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



**डा. सुमन चौधरी**

MBBS, MD (KU)  
NMC No. 15308

कन्सल्टेन्ट फिजिसियन



धनगढी

**संजिवनी अस्पताल प्रा. लि.**

१ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२१२७२७, ९७६९९३२९०५

# सात बरससे पुनर्स्थापना ठप्प

**पहुरा समाचारदाता**

**धनगढी, ३ सावन ।** मुक्त कमैयाके पुनर्स्थापना कार्य विगत सात बरससे ठप्प रहल बा । दुई हजारसे ढेर मुक्त कमैया आभिन पुनर्स्थापनाके पखांडिमे रहल बटै ।

संघीय सरकारसे पुनर्स्थापनाके जिम्मा स्थानीय सरकारहे सौंपलपाछे २०७६ सालसे कमैया पुनर्स्थापनाके कौनो फेन कार्य हुइ सेकल नैहो । तत्कालीन सरकारसे २०५७ सावन २ गते कमैया मुक्तिके घोषणा कैके पुनर्स्थापनाके काम आधे बहाइल रहे ।

तत्कालीन संघीय सरकारसे पुनर्स्थापनाके रकमसहित स्थानीय तहहे पुनर्स्थापनाके दायित्व हस्तान्तरण करलपाछे मुक्त कमैयाके पुनर्स्थापनाके कार्यमे 'ब्रेक' लागल मुक्त कमैया समाजके केन्द्रीय अध्यक्ष पशुपति चौधरी बटैलै ।

उहाँ कहलै, "उ बेला संघीय सरकारसे स्थानीय तहमे आर्थिक बरसके मसान्तमे पैसा पठाइल रहे । स्थानीय तहसे काम करे नैसेकल । औरे आव लागेबर संघीय सरकारसे सक्कु काम होसेकल कहिके पुनर्स्थापनाके कार्य नै बन्द कैदेहल ।"

सरकारसे पुनर्स्थापनाके कार्य बन्द

करलपाछे सुदूरपश्चिममे एक हजार ८२ ओ लुम्बिनी प्रदेशमे एक हजार २९३ कैके दुई हजार ३७५ मुक्त कमैयाके पुनर्स्थापना काम ठप्प रहल समाज जनैले बा । प्रदेश ओ स्थानीय सरकारसे पुनर्स्थापना हुइना बाँकी रहल मुक्त कमैयाहे जग्गा डेना अधिकार संघीय सरकार रहना जनैटी आइल बावै ।

बाँकी रहल मुक्त कमैयाके पुनर्स्थापनाके काम आधे बहाइल लाग सुदूरपश्चिम प्रदेश सरकारसे मुक्त कमैया, कमलरी, हलिया पुनर्स्थापना कार्यविधि बनाइलपाछे ओम्ने टेकके कुछ स्थानीय सरकारसे फेन कार्यविधि बनैले बावै ।

कैलालीके भजनी नगरपालिका ओ जानकी गाउँपालिकासे मुक्त कमैया, कमलरी, हलिया पुनर्स्थापना कार्यविधि बनाके मुक्त कमैयाके लगत सङ्कलन करसेकल जनैले बा । ओस्टके कैलालीके कैलारी गाउँपालिका, टीकापुर नगरपालिका ओ लम्कीचुहा नगरपालिकासे कार्यविधि पारित करसेकल बावै । बाँकी पालिकामे कार्यविधि बना क्रममे रहल बा ।

कमैया पुनर्स्थापनाके नाउँमे पाछेक सात/आठ बरसके अवधिमे सुदूरपश्चिम प्रदेश ओ कुछ स्थानीय पालिकामे

कार्यविधि बनैना बाहेक औरे कुछ फेन प्रगति नैहुइल अध्यक्ष चौधरी बटैलै ।

समाजके अनुसार सुदूरपश्चिम प्रदेशके कैलाली, कञ्चनपुर ओ लुम्बिनी प्रदेशके बर्दिया, बाँके, दाङ सहित पाँच जिल्लामे जग्गा पडइया मुक्त कमैया ( लाल ओ पियर परिचयपत्र पाइल) के संख्या २७ हजार ५७० रहल रहे ।

जौन मध्ये हालसम २५ हजार १९५ मुक्त कमैयाके पुनर्स्थापना होसेकल बा । बाँकी दुई हजार ३७५ जाने भर पुनर्स्थापनाके पखांडिमे रहल बटै । पुनर्स्थापना हुइ नैसेकल ओ ढेर जैसिन मुक्त कमैया शिविर ओ डगराके आँजुरपाँजर बैठटी आइल बटै ।

कैलालीमे परिचयपत्र पाइल नौ हजार ७६२ जाने मुक्त कमैयामध्ये हालसम आठ हजार २२ जनहनके पुनर्स्थापना हुइल बा । सट्टाभर्ना करे पर्ना चार सय, परिचयपत्र बदर हुइल १७३ ओ विशुद्ध जग्गा नैपाइल ३८० सहित ९५३ मुक्त कमैयाके पुनर्स्थापना हुइना बाँकी रहल बावै । कार्यविधिमे टेकके बाँकी मुक्त कमैयाके पुनर्स्थापनाके काम आधे बहैना जनाइल बा ।

ओस्टके कञ्चनपुरमे परिचयपत्र पाइल चार हजार ५०६ मुक्त कमैयामध्ये हालसम चार हजार २८९ के पुनर्स्थापना

**२ लाख ११ हजारके सामान नियन्त्रण**

**पहुरा समाचारदाता**

**धनगढी, ३ सावन ।** कैलाली ओ कञ्चनपुरके अलग अलग ठाउँसे २ लाख ११ हजार २४० रुपयाके सामान प्रहरी नियन्त्रणमे लेले बा ।

कञ्चनपुर जिल्लाके टमान ठाउँ भीमदत्त न.पा.११ भुजेल ओ दोधारा चाँदनी न.पा. ६ आम बगैचा सडकसे अवैध रुपमे भारतसे भन्सार छलि करके ल्यानल अन्दाजी मूल्य रु.१ लाख ७३ हजार ४४० बराबरके पेय पदार्थ, सावुन, स्याम्पु, इलेक्ट्रिक स्कुटर लगायतके नियन्त्रणमे लेहल बा ।

शनिचरके रोज जिल्ला प्रहरी कार्यालय कञ्चनपुर मातहत कार्यालयसे खटल प्रहरी नियन्त्रणमे लेहल हो ।

ओस्टे कैलालीके धनगढी उ.म.न.पा.१९ बहुलियाघाटसे अवैध रुपमे भारतसे भन्सार छलि करके ल्यानल अन्दाजी मूल्य रु.३७ हजार ८ सय बराबरके टमान मेरिक भाँडा लगायतके सामान इलाका प्रहरी कार्यालय बहुलिया, कैलालीसे खटल प्रहरी नियन्त्रणमे लेहल हो ।

**पार्टी एकताके लाग कांग्रेस संस्थापनइतर समूहसे सार्वजनिक करल ५ बुँदे प्रस्ताव**

**काठमाडौं, ३ सावन ।** नेपाली कांग्रेसके संस्थापन इतर समूहसे पार्टीभितरके एकताके लाग राखल पाँच बुँदे प्रस्ताव सार्वजनिक करल बा ।

निवर्तमान कार्यवाहक सभापति पूर्णबहादुर खड्काके संयोजकत्वमे बैठल निवर्तमान पदाधिकारी, सदस्य, प्रदेश समितिके सभापति, जिल्ला सभापतिसहितके बैठकसे संस्थापन पक्षसे भ्रमपूर्ण प्रचार हुइल कहटी अपन पक्षसे धारल ५ बुँदे प्रस्ताव सार्वजनिक करल हो ।

'पार्टी एकताके विषयहे लेके नियमित महाधिवेशनके पक्षधरसे दिनानुदिन नयाँ ओ माने नैसेकला प्रस्ताव आधे सारके एकताहे असहज बनाइल कहिके चलाइल बजार हल्ला निराधार, मिथ्या ओ भ्रामक बटै,' बैठकपाछे नेता मीन विश्वकर्मासे जारी करल प्रेस विज्ञप्तीमे कहल बा, 'पार्टी उपसभापति विश्वप्रकाश शर्मासे हवाट्सएपमार्फत निवर्तमान कार्यवाहक सभापतिहे पठाइल प्रस्तावहुके उपर हम्मे २०८३ जेष्ठ १८ गते औपचारिक छलफल करके अधिकतम सहमति करे सेकना मेरके प्रस्ताव सहित जवाफके डेहल हो ।'

उ बेला पठाइल पाँच बुँदे प्रस्ताव प्रेस विज्ञप्तीमार्फत सार्वजनिक

करल बा ।

**रैसिन बा पाँच प्रस्ताव :**

१) चौधौ महाधिवेशनके कार्यसमितिके पदाधिकारी तथा सदस्यहे विशेष महाधिवेशनके कार्यसमितिसंगे मिलाके गगन थापा नेतृत्वके केन्द्रीय कार्यसमितिहे पूर्णता डेना ।

२) सभापति गगनकुमार थापाके बहुमत रना करके कार्यसम्पादन समिति बनैना ।

३) पुनर्गठित केन्द्रीय कार्यसमितिके बैठकसे १५ औं महाधिवेशनके कार्यतालिका घोषणा कैना ।

४) वर्तमान संस्थापन पक्षके बहुमत रना करके महाधिवेशनसँग सम्बन्धित टमान समिति बनैना ।

५) महाधिवेशनके लाग सबसे महत्वपूर्ण आधार पार्टीके क्रियाशील सदस्यता हुइल ओरसे यकर लाग पार्टीभितर विवाद हुइना पहिले वर्तमान सभापति गगनकुमार थापा (तत्कालीन महामन्त्री) संयोजक रहल समितिसे टुंग्याइल सक्कु क्रियाशील सदस्यहे १५ औं महाधिवेशनमे स्वतः सहभागी हुइ पैना व्यवस्था करके ओइनके डिजिटल इन्ट्री करटी जैना । डिजिटल इन्ट्रीहे पुनः नवीकरण कहिके महाधिवेशनमे भाग लेहे पैना-नैपैना विषयसंग नैजोरना ।

**विपद् जोखिम न्यूनीकरणको पूर्वतयारी गरौं**

- ❖ वर्षाको समयमा बाढी पहिरो तथा चट्याङ्गको जोखिम हुन सक्छ,
- ❖ सम्भावित जोखिमको मूल्यांकन गरौं, सचेत बनौं,
- ❖ जोखिमयुक्त स्थानमा नवसौं, सुरक्षित स्थानमा बसौं,
- ❖ नदि किनारा वा भिरालो जमिनमा बसोबास भएकाहरु विशेष सतर्क रहौं,
- ❖ सम्भावित जोखिमबाट बच्न आपतकालीन पूर्वयोजना बनाऔं,
- ❖ घर परिवार र छिमेकीहरूसँग मिलेर सुरक्षित स्थानको पहिचान गरौं,
- ❖ सम्पर्क बिन्दुहरु तय गरौं, सूचना प्रणालीमा आवद्ध होऔं,
- ❖ खाद्यान्न, पानी, प्राथमिक उपचार सामग्री, टर्चलाइट र आवश्यक औषधि आदि तयारी अवस्थामा राखौं,
- ❖ प्रकोप व्यवस्थापन तालिम तथा अभ्यासमा सहभागी बनौं,
- ❖ बालबालिका, वृद्धवृद्धा र अपाङ्गता भएका व्यक्तिको सुरक्षामा ध्यान दिऔं ।



**भजनी नगरपालिका**

**४ नम्बरको कार्यालय**

**खैलाड, कैलाली**

**घुम्ती रक्तदानमे ४२ युनिट रगत संकलन**



**पहुरा समाचारदाता**

**धनगढी, ३ सावन ।** रक्त सञ्चार केन्द्र धनगढीमे रगतके अभाव हुइलपाछे नेपाल रेडक्रस सोसाइटी कैलाली शाखासे जिल्लाके टमान स्थानमे दुसरा चो घुम्ती रक्तदान शिविर सञ्चालन करल बा ।

नेपाल रेडक्रस सोसाइटी कैलाली शाखाके शाखा विकास अधिकृत नरेन्द्र भट्टके अनुसार अँटवारके रोज आयोजित घुम्ती रक्तदान शिविरमार्फत जिल्लाके टमान स्थानसे रगत संकलन करल हो ।

कैलाली जिल्लाभितर रहल फुलबारी, कैलारी, भजनी, लालबोभी, खैलाड, धनसिंहपुर ओ टिकापुर उपशाखाके समन्वयमे सञ्चालन करल रक्तदान कार्यक्रममे ४२ जाने रक्तदान करल शाखा विकास अधिकृत नरेन्द्र भट्ट बटैलै ।

नेपाल रेडक्रस सोसाइटी कैलाली शाखासे स्वस्थ नागरिकहे नियमित रूपमे रक्तदान कैना आग्रह करटी आवश्यक परेबेर जीवन बचैना अभियानमे सहभागी हुइना सक्कुहुनहे आह्वान करले बा ।

**विपद् जोखिम न्यूनीकरणको पूर्वतयारी गरौं**

- ❖ वर्षाको समयमा बाढी पहिरो तथा चट्याङ्गको जोखिम हुन सक्छ,
- ❖ सम्भावित जोखिमको मूल्यांकन गरौं, सचेत बनौं,
- ❖ जोखिमयुक्त स्थानमा नवसौं, सुरक्षित स्थानमा बसौं,
- ❖ नदि किनारा वा भिरालो जमिनमा बसोबास भएकाहरु विशेष सतर्क रहौं,
- ❖ सम्भावित जोखिमबाट बच्न आपतकालीन पूर्वयोजना बनाऔं,
- ❖ घर परिवार र छिमेकीहरूसँग मिलेर सुरक्षित स्थानको पहिचान गरौं,
- ❖ सम्पर्क बिन्दुहरु तय गरौं, सूचना प्रणालीमा आवद्ध होऔं,
- ❖ खाद्यान्न, पानी, प्राथमिक उपचार सामग्री, टर्चलाइट र आवश्यक औषधि आदि तयारी अवस्थामा राखौं,
- ❖ प्रकोप व्यवस्थापन तालिम तथा अभ्यासमा सहभागी बनौं,
- ❖ बालबालिका, वृद्धवृद्धा र अपाङ्गता भएका व्यक्तिको सुरक्षामा ध्यान दिऔं ।



**कैलाली गाउँपालिका**

**गाउँ कार्यपालिकाको कार्यालय**

**सुवर्ण अवसर ! सुवर्ण अवसर !! सुवर्ण अवसर !!!**

**कैलाली अस्पताल प्रा.लि**

Provide Health Related Services

**सेवाहरु :**

- ❑ मधुमेह(सुगर)
- ❑ थाइराइड रोग
- ❑ पेट,मुटु तथा छातिरोग
- ❑ कलेजी रोग
- ❑ TB, हेपाटाइटिस रोग
- ❑ ब्लडप्रेसर तथा हृदयरोग
- ❑ मोटोपना

**डा. अकाश राउत**

MBBS, MD (T.U.), Internal Medicine  
Senior Consultant Physician  
NMC NO. 20304

आउने समय : प्रत्येक दिन (२४ स घण्टा)

**डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा**

**हावा सेवाहरु :** १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकूलन एम्बुलेन्स, वातानुकूलन क्याबिन । २) स्त्री रोग तथा प्रसूती सम्बन्धी सेवा (बाँझोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाड्डोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अप्रेसन तथा पित्तथैलीको पत्थरी अप्रेसन) । ४) हाड(जोर्नी तथा नशा सम्बन्धी सेवा (हाटखुट्टा बाङ्गे, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पर्नु, टाउको दुख्ने जस्ता समस्याहरु, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अप्रेसन आदि सेवा ।



**कैलाली अस्पताल प्रा.लि**

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२१२४९